

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీభృగుసంహితోక్త
॥ శ్రీసుదర్శన కవచం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీసుదర్శన కవచం ॥

ప్రసీద భగవన్ బ్రహ్మాన్ సర్వమంత్రజ్ఞ నారద ! |
సౌదర్శనం తు కవచం పవిత్రం బ్రూహి తత్వతః || 1 ||

నారద ఉవాచ
శృణుష్యేహ ద్విజశ్రేష్ఠ ! పవిత్రం పరమాద్భుతం |
సౌదర్శనం తు కవచం దృష్టాఽదృష్టార్థసాధకం || 2 ||

కవచస్యాస్య ఋషిర్బ్రహ్మ ఛందోఽనుష్టుప్తథా స్మృతం |
సుదర్శనమహావిష్ణుర్దేవతా సంప్రచక్షతే || 3 ||

హ్రం బీజం శక్తి రత్రోక్తా హ్రీం క్రోం కీలకమిష్యతే |
శిరస్సుదర్శనః పాతు లలాటం చక్రనాయకః || 4 ||

ఘ్రాణం పాతు మహాదైత్యరిపురవ్యాత్ దృశౌ మమ |
సహస్రారశ్చృతిం పాతు కపోలం దేవవల్లభః || 5 ||

విశ్వాత్మా పాతు మే వక్త్రం జిహ్వం విద్యామయో హరిః |
కంఠం పాతు మహాజ్వాలః స్కంధౌ దివ్యాయుధేశ్వరః || 6 ||

భుజౌ మే పాతు విజయీ కరౌ కైటభనాశనః |
షట్కోణసంస్థితః పాతు హృదయం ధామ మామకం || 7 ||

మధ్యం పాతు మహావీర్యః త్రిణేత్రో నాభిమండలం |
సర్వాయుధమయః పాతు కటిం శ్రోణిం మహాద్యుతిః || 8 ||

సోమసూర్యాగ్నినయనః ఊరూ పాతు చ మామకౌ |
గుహ్యం పాతు మహామాయో జానునీ తు జగత్పతిః || 9 ||

జంఘే పాతు మమాజస్తం అహిర్బుధ్విః సుపూజితః |
గుల్ఫో పాతు విశుద్ధాత్మా పాదౌ పరపురంజయః || 10 ||

సకలాయుధసంపూర్ణో నిఖిలాంగం సుదర్శనః |
య ఇదం కవచం దివ్యం పరమానందదాయినం || 11 ||

సౌదర్శనమిదం యో వై సదా శుద్ధః పరేన్నరః |
తస్యార్థసిద్ధిర్విపులా కరస్థా భవతి ధ్రువం || 12 ||

కూశ్మాండచండభూతాద్యాః యే చ దుష్టా గ్రహస్కృతాః |
పలాయంతేఽనిశం భీతాః వర్మణోఽస్య ప్రభావతః || 13 ||

కుష్ఠాపస్మారగుల్మాద్యాః వ్యాధయః కర్మహేతుకాః |
నశ్యంత్యే తన్మంత్రితాంబుపానాత్ సప్తదినావధి || 14 ||

అనేన మంత్రితాం మృత్స్నాం తులసీమూలసంస్థితాం |
లలాటే తిలకం కృత్వా మోహయేత్ త్రిజగన్నరః |
వర్మణోఽస్య ప్రభావేన సర్వాన్యామానవాప్పుయాత్ || 15 ||

|| ఇతి శ్రీసుదర్శనకవచం సమాప్తం ||